

(സി) നികുതി വകുപ്പിന്റെ KVATIS സോഫ്റ്റ്‌വെയറിൽ ആവശ്യമായ മാറ്റങ്ങൾ വരുത്തുകയും ഓൺലൈൻ ഡെലിവറി നോട്ട് നിർബന്ധമാക്കി വാണിജ്യ നികുതി കമ്മീഷണർ സർക്കുലർ പുറപ്പെടുവിക്കുകയും ചെയ്തവെങ്കിലും പ്രായോഗിക ബുദ്ധിമുട്ടുകൾ വ്യാപാരികൾ ശ്രദ്ധയിൽപ്പെടുത്തിയതിനെത്തുടർന്ന് ചില സാധനങ്ങൾക്ക് ഓപ്ഷൻ അനുവദിച്ചിട്ടുണ്ട്.

മത്സ്യത്തൊഴിലാളികളുടെ പ്രതിശീർഷ വരുമാനം

14 (*314) ശ്രീ. കെ. കഞ്ഞിരാമൻ (തൃക്കരിപ്പൂർ) :

ശ്രീ. ബാബു എം. പാലിശ്ശേരി :

ശ്രീ. കെ. ദാസൻ :

ശ്രീ. ബി. സത്യൻ : താഴെ കാണുന്ന ചോദ്യങ്ങൾക്ക് മത്സ്യബന്ധനവും തുറമുഖവും എക്സൈസും വകുപ്പുമന്ത്രി സദയം മറുപടി നൽകുമോ:

(എ) മത്സ്യത്തൊഴിലാളികളുടെ പ്രതിശീർഷ വരുമാനം കുറഞ്ഞ് വരുന്നത് തടയാൻ എന്തെങ്കിലും നടപടികൾ സ്വീകരിക്കാൻ കഴിഞ്ഞിട്ടുണ്ടോ; ഇല്ലെങ്കിൽ കാരണം വ്യക്തമാക്കുമോ;

(ബി) മത്സ്യത്തൊഴിലാളി കുടുംബങ്ങളുടെ വികസനത്തിന് കേന്ദ്ര-സംസ്ഥാന സർക്കാരുകളുടെ നയസമീപനങ്ങൾ പ്രതികൂലമായിരിക്കുന്നതായി ശ്രദ്ധയിൽപ്പെട്ടിട്ടുണ്ടോ; എങ്കിൽ ഇത് പരിഹരിക്കുന്നതിന് നടപടി സ്വീകരിക്കുമോ; വിശദാംശം വെളിപ്പെടുത്താമോ?

മത്സ്യബന്ധനവും തുറമുഖവും എക്സൈസും വകുപ്പുമന്ത്രി (ശ്രീ. കെ. ബാബു) :

(എ) ഇക്കണോമിക്സ് ആന്റ് സ്റ്റാറ്റിസ്റ്റിക്സ് വകുപ്പ് തയ്യാറാക്കുന്ന ഗ്രോസ് ഡൊമസ്റ്റിക് പ്രോഡക്ട് കണക്ക് പ്രകാരം സംസ്ഥാന മത്സ്യത്തൊഴിലാളികളുടെ പ്രതിശീർഷ വരുമാനം വർദ്ധിച്ചുവരികയാണ്. മത്സ്യത്തിന്റെ വിലയിലുണ്ടായ വർദ്ധനവ് ഇതിനൊരു കാരണമാണ്. പക്ഷേ ഓരോ വർഷവും ഇത് സംസ്ഥാന ആജോഹരി വരുമാനത്തിന്റെ പകുതി മാത്രമാണ്.

കഴിഞ്ഞ നാലുവർഷക്കാലയളവിലെ മത്സ്യത്തൊഴിലാളികളുടെ പ്രതിശീർഷ വരുമാനം സംബന്ധിക്കുന്ന വിവരങ്ങൾ ചുവടെ ചേർക്കുന്നു:

വർഷം	പ്രതിശീർഷ വരുമാനം (രൂപയിൽ)
2011-12	34711
2012-13	36931
2013-14	50491
2014-15	61538

മത്സ്യത്തൊഴിലാളികളുടെ സാമൂഹിക സാമ്പത്തിക ഉന്നമനത്തിനായി സംസ്ഥാന സർക്കാർ വിവിധ പദ്ധതികൾ ആവിഷ്കരിച്ച് നടപ്പിലാക്കുന്നുണ്ട്.

(ബി) ശ്രദ്ധയിൽപ്പെട്ടിട്ടുണ്ട്. മീനാകമാരി കമ്മിറ്റി റിപ്പോർട്ട്, സെയ്ദാറാവു കമ്മിറ്റി റിപ്പോർട്ട്, ഡോ. അയ്യപ്പൻ കമ്മിറ്റി, തിരദേശ പരിപാലന നിയമം എന്നീ വിഷയങ്ങളിലെ കേന്ദ്ര സർക്കാരിന്റെ സമീപനം മത്സ്യത്തൊഴിലാളികളെ പ്രതികൂലമായി ബാധിക്കുമെന്നതിനാൽ ഇത് പരിഹരിക്കുന്നതിന് കേന്ദ്ര സർക്കാരിനോട് ആവശ്യപ്പെട്ടിട്ടുണ്ട്.

ആർ.ടി.ഒ., ജോയിന്റ് ആർ.ടി.ഒ. ഓഫീസുകളിലെ ഏജൻ്റ്മാരുടെ അംഗീകാരം

15 (*315) ശ്രീ. എം. വി. ശ്രോയാംസ് കമാർ :

ശ്രീ. റോഷി അഗസ്റ്റിൻ :

ഡോ. എൻ. ജയരാജ് : താഴെ കാണുന്ന ചോദ്യത്തിന് വനവും പരിസ്ഥിതിയും ഗതാഗതവും സ്പോർട്സും സിനിമയും വകുപ്പുമന്ത്രി സദയം മറുപടി നൽകുമോ:

സംസ്ഥാനത്തെ ആർ.ടി.ഒ., ജോയിന്റ് ആർ.ടി.ഒ. ഓഫീസുകളിലെ ഏജൻ്റ്മാർക്ക് അംഗീകാരം നൽകുന്നതുകൊണ്ട് എന്തെല്ലാം പ്രയോജനങ്ങളാണ് ഉണ്ടാകുന്നതെന്ന് വ്യക്തമാക്കുമോ?

വനവും പരിസ്ഥിതിയും ഗതാഗതവും സ്പോർട്സും സിനിമയും വകുപ്പുമന്ത്രി
(ശ്രീ. തിരുവഞ്ചൂർ രാധാകൃഷ്ണൻ :

മോട്ടോർ വാഹന വകുപ്പിന്റെ ഓഫീസുകളിൽനിന്നും പൊതുജനങ്ങൾക്ക് സേവനങ്ങൾ ലഭ്യമാകുന്നതിന് ഏജൻ്റ്മാരുടേയും ഇടനിലക്കാരന്മാരുടേയും സഹായം ആവശ്യമില്ല. അതുകൊണ്ടുതന്നെ ഇവർക്ക് അംഗീകാരം നൽകുന്ന കാര്യം ഇപ്പോൾ സർക്കാരിന്റെ പരിഗണനയിലില്ല.